



سوال

(136) سرفراز خان صفدر کا علمی و تحقیقی مقام!

جواب

السلام علیکم ورحمۃ اللہ وبرکاتہ

سرفراز خان صفدر دیوبندی نے ایک کتاب لکھی ہے: ”مقام ابی حنیفہ“

اس کتاب میں انہوں نے امام ابوحنیفہ کی تعریف و توثیق کے بارے میں بہت سے محدثین کرام کے اقوال لکھے ہیں اور کتابوں کے حوالے بھی دیئے ہیں۔ کیا یہ اقوال ان محدثین کرام سے ثابت ہیں، جن کا سرفراز خان صفدر مذکور نے ذکر کیا ہے؟

کسی ڈاکٹر انوار احمد اعجاز (؟) نے سرفراز خان کے بارے میں لکھا ہے:

”امام اہل سنت شیخ الحدیث مولانا سرفراز خان صفدر کا نام نامی ملت اسلامیہ میں اپنے تحقیقی و علمی کام کی بدولت ہمیشہ زندہ رہے گا۔ آپ نے ۵۰ کے قریب کتب یادگار چھوڑی ہیں جن کا علمی و تحقیقی معیار نہایت بلند ہے۔“

۔۔۔ لیکن ”احسن الکلام“، ”تسکین الصدور“، ”اظهار العیب“، ”الکلام المفید“، ”راہ سنت“، ”شوق حدیث“، ”طائفہ منصورہ“ اور ”مقام ابی حنیفہ“ میں جس انداز سے علمی و تحقیقی اور فنی کمالات کا مظاہرہ کیا گیا ہے، اس کی بدولت ان تصنیفات نے برصغیر کے سبھی دینی مشکرین سے بے پناہ داد پائی، خاص طور پر ”مقام ابی حنیفہ“ تو ایک ایسا شاہکار ہے کہ اس کی نظیر شاید ہی پیش کی جاسکے۔“ (دیوبندی رسالے: الشریعہ کا سرفراز خان صفدر نمبر ص ۲۰۳، بمطابق جولائی تا اکتوبر ۲۰۰۹ء)

کیا درج بالا باتیں صحیح ہیں اور کیا واقعی مقام ابی حنیفہ نامی کتاب میں علمی و تحقیقی اور فنی کمالات کا مظاہرہ کیا گیا ہے؟

غیر جانبدارانہ تحقیق اور انصاف سے جواب دیں۔ جزاکم اللہ خیرا۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

الحمد للہ رب العالمین والصلاة والسلام علی رسول الامین، اما بعد:

ارشاد باری تعالیٰ ہے: **واذا قلتم فاعدلوا**

اور جب تم بات کرو تو عدل (انصاف) کرو۔ (الانعام: ۱۵۲)

نیز فرمایا: **ولاسبحر منعم شان قوم علی الاعدا لو اعدو لہو اقرب للمتقوی کسی قوم کی دشمنی تمہیں اس پر نہ آسائے کہ تم انصاف نہ کرو۔ (بلکہ) عدل وانصاف کرو، یہ تقویٰ کے سب سے زیادہ قریب ہے۔ (المائدہ: ۸)**

اس اصول کو دل و جان سے پیش نظر رکھتے ہوئے آپ کے خط کا جواب درج ذیل ہے: جو کتا ہیں اپنے مصنفین سے ثابت ہیں، ان کی دو قسمیں ہیں:

اول: کتاب کے مصنف نے یہ شرط لگائی ہے کہ میری کتاب کی ہر روایت اور ہر قول میرے نزدیک باسند صحیح ثابت ہے مثلاً صحیح بخاری و صحیح مسلم کی تمام مرفوع مسند متصل احادیث۔ اگر ایسی کتاب کو امت کا بالاتفاق تلقی بالقبول حاصل ہو تو اس کی روایات پر اعتماد کیا جاتا ہے اور بغیر کسی خوف کے ان روایات کا حوالہ دینا جائز ہے۔

دوم: کتاب کے مصنف نے صحیح یا ضعیف کی کوئی شرط نہیں لگائی بلکہ کسی خاص مقصد کے لیے ہر قسم کی روایات یا اقوال جمع کر کے لکھ دیے مثلاً تاریخ بغداد للخطیب البغدادی، الانقاء لابن عبد البر، مناقب موفق الملکی اور عام کتب حدیث و کتب تاریخ۔

اس قسم کی تمام کتابوں کی صرف وہی روایت قابل اعتماد ہوتی ہے، جس کتاب کا مصنف بذات خود ثقہ و صدوق یعنی قابل اعتماد ہو اور جس کی سند صاحب کتاب سے آخری قائل و فاعل یا متن تک متصل اور صحیح و حسن لذاتہ ہو۔

اگر یہ شرطیں یا ان میں سے ایک شرط مفقود ہو تو پھر ایسی کتابوں سے کوئی روایت یا قول نقل کر کے جلد اور صفحے کا حوالہ دینا بے فائدہ اور فضول ہے بلکہ مسلمانوں کو دھوکا دینا ہے جو کہ شرعاً حرام ہے۔

اس تمہید کے بعد عرض ہے کہ محمد سرفراز خان صفدر کڑ منگی دہلوی نے ”مقام ابی حنیفہ“ نامی کتاب میں کتابوں کا حوالہ دے کر امام ابو حنیفہ کی تعریف و توثیق میں جو روایات لکھی ہیں، ان میں سے بہت سی روایات سنداً صحیح و ثابت نہیں بلکہ موضوع، باطل، مردود اور ضعیف ہیں۔ فی الحال ان میں سے بطور نمونہ صرف دس روایات مع تحقیق پیش خدمت ہیں:

(۱) سرفراز خان صفدر نے لکھا ہے:

”محدث اسرائیل فرماتے تھے کہ نعمان بن ثابتؓ کیا ہی خوب مروی تھے جو ہر ایسی حدیث کے حافظ تھے جس میں فقہ ہوتی تھی اور اس کی وہ خوب بحث و تمحیص کیا کرتے تھے اور اس میں فقہ کی تہ تک پہنچتے۔۔۔ (بغدادی جلد ۱۳ ص ۳۳۹)“ (مقام ابی حنیفہ ص ۴۲، نیز دیکھئے ص ۱۱۲)

(۱) تاریخ بغداد (ج ۱ ص ۳۳۹ ت ۲۹۷) اور کتاب: اخبار ابی حنیفہ واصحابہ للضمیری (ص ۹) کی اس روایت کی سند میں ابوالعباس احمد بن محمد بن الصلت بن المغلس الجہانی المعروف بابن عطیہ راوی ہے، جس کے بارے میں امام ابن عدی رحمہ اللہ نے فرمایا:

”کان یمنزل المشرقیۃ بغداد، رأیتہ فی سبۃ سبع و تسعین و مائتین۔۔۔ و ما رأیت فی الکذا بین اقل حیاء منہ“

وہ بغداد کے مشرقی محلے میں رہتا تھا، میں نے اسے ۲۹۷ (جبری) میں دیکھا۔۔۔ میں نے چھوٹے لوگوں میں اتنا بے حیا (بے شرم جھوٹا) اور کوئی نہیں دیکھا۔ (الکامل لابن عدی ج ۱ ص ۲۰۲، دوسرا نسخہ ج ۱ ص ۳۶۸، ۳۶۹)

(۲) حافظ ابن حبان نے فرمایا: ”ابوالعباس من اہل بغدادیروی عن العراقیین، کان یضع الحدیث علیم“ ابوالعباس اہل بغداد میں سے ہے، وہ عراقیوں سے روایت کرتا تھا، وہ ان پر حدیث لکھتا تھا۔ (کتاب البحر و صحن ج ۱ ص ۱۵۳، دوسرا نسخہ ج ۱ ص ۱۶۸)



(۳) امام دارقطنی نے کہا: **”بیض الحدیث“** وہ حدیث گھڑتا تھا۔ (الضعفاء والمتروکون: ۵۹، سوالات الحاکم: ۳۳، تاریخ بغداد ج ۵ ص ۳۲۲ وسندہ صحیح)

(۴) امام ابن ابی الفوارس نے کہا: **”کان یضغ“** وہ (حدیثیں) گھڑتا تھا۔ (تاریخ بغداد ج ۳ ص ۲۹، ۱۸۹۶، وسندہ صحیح)

(۵) خطیب بغدادی نے کہا: اس نے حدیثیں بیان کیں، ان میں اکثر باطل ہیں، اس نے انھیں گھڑا تھا۔ (تاریخ بغداد ج ۳ ص ۲۰۷)

(۶) حافظ ابن الجوزی نے احمد بن الصلت کو حدیث کا پورا قرار دیا۔

دیکھئے کتاب الموضوعات (ج ۳ ص ۱۱۸، دوسرا نسخہ ج ۳ ص ۳۳۱ ح ۱۵۸۱)

(۷) حاکم نیشاپوری نے کہا: **”روی عن القعنی ومسود و اسماعیل بن ابی اویس و بشر بن الولید احادیث وضعها، وقد وضع المتون ایضاً مع کذب فی لقی ہولاء“** اس نے قعنی، مسود، اسماعیل بن ابی اویس اور بشر بن الولید سے حدیثیں بیان کیں جنہیں اس نے گھڑا تھا، اس نے ان سے ملاقات کے، جھوٹ کے علاوہ روایتوں کے متن بھی بنائے۔۔۔ (الدرخل الی الصحیح ص ۱۲۱ ات ۱۹)

(۸) ابو نعیم اصبہانی نے کہا: وہ ابن ابی اویس، قعنی اور ایسے شیوخ سے مشہور اور منکر روایتیں بیان کرتا تھا جن سے اس کی ملاقات نہیں ہوئی تھی، وہ **”لاشیء“** کوئی چیز نہیں ہے۔ (کتاب الضعفاء لابن نعیم ص ۶۵ ت ۳۱)

(۹) احمد بن الصلت کے بارے میں حافظ ذہبی نے کہا: **”کان یضغ الحدیث“** وہ حدیث گھڑتا تھا۔ (المعنی فی الضعفاء ج ۱ ص ۸۹ ت ۳۲۶)

اور کہا: **”وضاع“** وہ حدیثیں گھڑنے والا تھا۔ (دیوان الضعفاء للذہبی ص ۲۹ ج ۱ ت ۵۰)

ذہبی نے مزید کہا: **”کذاب وضاع“** لہذا وہ جھوٹا، حدیثیں گھڑنے والا ہے۔ لہذا (میزان الاعتدال ۱ ص ۱۴۰)

(۱۰) حافظ ابن کثیر الدمشقی نے احمد بن الصلت کے بارے میں کہا: **”أحد الراضعین للاحادیث“** وہ حدیث گھڑنے والوں میں سے ایک تھا۔ (البدایہ والنہایہ ج ۱۲ ص ۲۷۷ وفیات ۳۰۸ھ)

دس علماء کی ان گواہیوں سے معلوم ہوا کہ ابن الصلت الحماہی کذاب اور وضاع تھا۔

اس کذاب و وضاع کی روایت کو بطور حجت پیش کر کے سرفرازخان (صاحب) نے علمی و تحقیقی اور فنی کمال کا مظاہرہ نہیں کیا بلکہ کذب بیانی کو فروغ دینے کی کوشش کی ہے۔

ثابت ہوا کہ انوار احمد اعجاز (؟) نے مذکورہ عبارت میں غلط بیانی سے کام لیا ہے اور اس کا یہ کہنا کہ ”برصغیر کے سبھی دینی مشکرین سے بے پناہ داد پائی“ بالکل جھوٹ اور افتراء ہے۔

اس کذاب اور وضاع (احمد بن الصلت الحماہی) پر دوسرے علماء نے بھی جرح کی ہے اور ابن ابی نعیم سے ابن الصلت (مذکور) کی توثیق و تعریف قطعاً ثابت نہیں ہے۔ نیز دیکھئے التتکیل بمافی تانیب الکوثری من الاباطیل (۱ ص ۱۷۰-۱۷۳ ات ۳۳)

(۲) سرفرازخان صفدر نے لکھا:

”عبداللہ بن ادریس ایک موقع پر امام ابو حنیفہ کی آمد پر ان کی تعظیم کے لیے کھڑے ہو گئے، اس پر ان کے کچھ رفقاء نے جن میں امام ابو بکر بن عیاش بھی تھے معترض ہوئے کہ آپ اس



تخص کے لیے کیوں کھڑے ہوئے ہیں؟ انہوں نے فرمایا کہ ابو حنیفہ کا پایہ علم میں بہت بلند ہے اگر میں ان کے علم کے لیے نہ کھڑا ہوتا تو ان کی عمر کے لحاظ سے کھڑا ہوتا اور اگر عمر کا لحاظ بھی نہ کرتا تو قمت لفقہ (ان کی فقہ کے لیے کھڑا ہوتا)۔ اگر فقہ کے لیے بھی نہ کھڑا ہوتا تو ان کے زہد کے لیے کھڑا ہوتا۔ (تاریخ بغداد جلد ۱۳ ص ۳۲۱) ”(مقام ابی حنیفہ ص ۷۵)

اس روایت میں ایک راوی ابو العباس احمد بن محمد بن سعید الہمدانی المعروف بابن عقده ہے، جس کے بارے میں امام دارقطنی نے فرمایا: ”وہ گنڈا آدمی تھا“ آپ اس کے رافضی ہونے کی طرف اشارہ کرتے تھے۔ (دیکھئے تاریخ بغداد ۵، ۲۲، لسان المیزان ۱، ۲۶۴ ت ۸۱، اور میری کتاب: علمی مقالات ج ۱ ص ۳۷۷)

امام دارقطنی نے مزید فرمایا: وہ منکر روایتیں کثرت سے بیان کرتا ہے۔ (تاریخ بغداد ۵، ۲۲ و سندہ صحیح)

ابو عمر محمد بن العباس بن محمد بن زکریا البغدادی المعروف بابن حمویہ نے فرمایا: ابن عقده جامعہ برہا (بغداد) میں رسول اللہ صلی اللہ علیہ وسلم کے صحابہ یا (سیدنا) ابو بکر اور (سیدنا) عمر (رضی اللہ عنہما) کی برائیاں اور سب و شتم لکھواتا تھا، میں نے جب یہ دیکھا تو اس کی حدیث کو ترک کر دیا اور اس کے بعد میں اس سے کوئی چیز بھی روایت نہیں کرتا ہوں۔ (سوالات حمزہ السہمی: ۱۶۶، و سندہ صحیح)

محمد بن الحسین بن مکرم البغدادی البصری نے ایک سچا واقعہ بیان کیا، جس سے ثابت ہوتا ہے کہ ابن عقده نے عثمان بن سعید البرہمی رحمہ اللہ کے بیٹے کے گھر سے کتابیں چرائی تھیں۔ (دیکھئے الکامل فی الضعفاء لابن عدی ۱، ۲۰۹ و سندہ صحیح، علمی مقالات ج ۱ ص ۳۷۸)

یعنی ابن عقده چور تھا۔

ابن عقده کا استاذ ابو محمد عبداللہ بن ابراہیم بن قتیبہ الانصاری الکوفی مجہول الحال ہے، میرے علم کے مطابق کسی سے اس کی توثیق ثابت نہیں۔

اس کے مجرد ذکر کے لیے دیکھئے غایۃ النہایہ لابن الاثیر (۱، ۲۰۳ ت ۱۷۶)

اس روایت کی سند میں ابراہیم بن البصیر نامعلوم ہے۔ اگر اس سے مراد ابراہیم بن النضر ہے تو وہ بھی مجہول ہے جیسا کہ آگے آ رہا ہے۔ ان شاء اللہ

اسماعیل بن حماد نام دو آدمی تھے:

(۱) اسماعیل بن حماد بن ابی سلیمان

(۲) دوسرا اسماعیل بن حماد بن ابی حنیفہ الفقیہ۔

ثانی الذکر کو معتدل امام بن عدی نے ضعیف راویوں میں شمار کیا ہے۔

دیکھئے الکامل لابن عدی (۱، ۳۰۸، دوسرا نسخہ ۱، ۵۰۹-۵۱۰)

اسے حافظ ابن الجوزی (الضعفاء والمتروکین ۱، ۱۱۰) اور حافظ ذہبی (دیوان الضعفاء ۱، ۸۳ ت ۳۹۴) دونوں نے اسے ضعیف (ضعیف راویوں) میں درج کیا۔ حافظ ابن حجر نے بطور جزم امام مطین سے نقل کیا کہ وہ (اسماعیل بن حماد بن ابی حنیفہ) قرآن کو مخلوق سمجھتا تھا اور کہتا تھا، یہ میرا دین ہے، میرے باپ اور میرے دادا کا دین ہے۔

امام مطین یا حافظ ابن حجر نے کہا: اس نے دونوں (باپ اور دادا) پر جھوٹ بولا ہے۔ (لسان المیزان ج ۱ ص ۳۹۹، دوسرا نسخہ ج ۱ ص ۶۱۸)

اخبار ابی حنیفہ للصرمی (ص ۷۳) میں اس روایت کی ایک اور سند ہے، جس کا جائزہ درج ذیل ہے:



اس کا پہلا راوی ابو القاسم عبداللہ بن محمد (بن عبداللہ بن ابراہیم بن عمید) المعدل (المجتزی الحلوانی الشاہد) کذاب تھا۔ محدث ازہری نے اس کے بارے میں کہا:

”ویضع الحدیث“ اور وہ حدیث گھڑتا تھا۔ (تاریخ بغداد ج ۱۰ ص ۱۳۷-۱۳۸) (۵۲۷۷)

تفصیل کے لیے دیکھئے میزان الاعتدال (۲ ۲۹۷) اور لسان المیزان (۳ ۳۵۰-۳۵۱، دوسرا نسخہ ۲ ۱۲۳-۱۲۴)

امام دارقطنی وغیرہ محدثین بغداد نے اسے احادیث اور سندیں گھڑنے والا قرار دیا۔ (دیکھئے سوالات حمزہ السہمی: ۳۲۹)

عبدالصمد بن عبید اللہ الدلال اور عبداللہ بن ابراہیم بن قتیبہ دونوں کی توثیق نامعلوم ہے۔

ابراہیم بن النضر نامعلوم ہے اور اسماعیل بن حماد غیر متعین ہے جیسا کہ سابقہ روایت کی تحقیق میں گزر چکا ہے۔

خلاصہ یہ کہ یہ روایت بھی موضوع ہے۔

تنبیہ: امام عبداللہ بن دریس سے ان موضوع روایات کے برعکس امام ابو حنیفہ پر جرح ثابت ہے۔ دیکھئے کتاب الضعفاء الکبیر للعقلمندی (۳ ۳۲۰) و سندہ صحیح) اور تاریخ بغداد (ج ۱۳ ص ۳۹۳ و سندہ صحیح)

(۳) سرفراز خان صفدر نے لکھا ہے:

”ابو مسلم المستنجدی نے امام ابو خالد یزید بن ہارون سے دریافت کیا کہ آپ کی ابو حنیفہ اور ان کی کتابیں دیکھنے کے بارے میں کیا رائے ہے؟ انہوں نے فرمایا کہ:

اگر تم فقہ حاصل کرنا چاہتے ہو تو ان کی کتابوں کو ضرور دیکھو کیونکہ میں نے فقہاء میں سے کسی ایک کو بھی ایسا نہیں پایا جو ان کے قول کو دیکھنا پسند کرتا ہو۔“ (مقام ابی حنیفہ ص ۷۶ بحوالہ تاریخ بغداد ج ۱۳ ص ۳۲۲)

اس روایت میں احمد بن محمد بن الصلت الحماوی کذاب ہے۔ دیکھئے روایت نمبر ۱

عبداللہ بن محمد الحلوانی بھی کذاب ہے۔ دیکھئے روایت نمبر ۲

یعنی یہ روایت موضوع ہے۔

تنبیہ: امام یزید بن ہارون رحمہ اللہ نے فرمایا: ”اور کت الناس فماریت احدا عقل ولا افضل ولا اورع من ابی حنیفہ“ میں نے لوگوں کو دیکھا تو ابو حنیفہ سے زیادہ عقلمند، افضل اور زیادہ پرہیزگار دوسرا کوئی نہیں دیکھا۔ (تاریخ بغداد ج ۱۳ ص ۳۶۲ و سندہ صحیح، الاسانید الصحیحہ فی انبار الامام ابی حنیفہ قلمی ص ۷۴)

معلوم ہوا کہ امام یزید بن ہارون سے امام ابو حنیفہ کی تعریف ثابت ہے لیکن صریح توثیق ثابت نہیں۔ واللہ اعلم۔

(۳) سرفراز خان صفدر نے کہا:

”امام عبداللہ بن المبارک کے سامنے کسی شخص نے امام ابو حنیفہ کی شان میں گستاخی کی تو وہ شیر بہر کی طرح گرجتی ہوئی آواز میں فرمانے لگے وہ بچک۔ تعجب ہے تجھ پر تو اس شخص کی شان میں گستاخی کر رہا ہے جس نے پینتالیس سال پانچ نمازیں ایک وضو سے پڑھی ہیں اور جو رات کو پورا قرآن کریم دو رکعتوں میں ختم کرتا رہا ہے۔ (بغدادی ص ۳۵۵ ج ۱۳ و مناقب موفق ص ۲۳۶ ج ۱ و تمییز الصحیفہ ص ۳۵)“ (مقام ابی حنیفہ ص ۷۹، ۸۰)



مناقب موفق میں یہ روایت خطیب بغدادی کی سند و متن سے مذکور ہے اور تہیض الصحیفہ للسیوطی (ص ۱۱۴) میں بغیر سند اور بغیر حوالے کے لکھی ہوئی ہے لہذا تہیض کا حوالہ مردود ہے۔

تاریخ بغداد اور اخبار ابی حنیفہ واصحابہ للصرمی (ص ۷۷) کی اس روایت کے درج ذیل راویوں کی توثیق نامعلوم ہے :

(۱) منصور بن ہاشم (مجهول)

(۲) احمد بن ابراہیم (غیر متعین)

(۳) محمد بن سہل بن منصور المروزی (نامعلوم)

معلوم ہوا کہ یہ روایت ان مجهول راویوں کی وجہ سے موضوع ہے۔

تنبیہ : امام عبداللہ بن المبارک رحمہ اللہ نے کہا : ”روایت افقہ الناس۔ واما افقہ الناس فابو حنیفہ“ اور میں نے لوگوں میں سب سے بڑا فقیہ دیکھا۔۔۔ لوگوں میں سب سے بڑے فقیہ ابو حنیفہ ہیں۔ (تاریخ بغداد ۱۳-۳۲۲-۳۲۳ وسندہ صحیح)

ابن المبارک نے مزید کہا : جب سفیان (ثوری) اور ابو حنیفہ (کسی مسئلے پر) جمع ہو جائیں تو ان کے مقابلے میں فتویٰ دینے کے لیے کوئی شخص کھڑا ہو سکتا ہے؟ (تاریخ بغداد ۱۳-۳۲۳ وسندہ صحیح)

اور فرمایا : جب یہ دونوں یعنی ثوری اور ابو حنیفہ کسی چیز پر جمع ہو جائیں تو وہ چیز قوی ہے۔ (تاریخ بغداد ۱۳-۳۲۳، الانتقاء ص ۱۳۲، وسندہ صحیح)

امام ابن المبارک نے کہا : اگر کسی کے لیے رائے سے بات کرنا مناسب ہو تو وہ ابو حنیفہ کے لیے مناسب تھا کہ وہ رائے سے کہیں۔ (تاریخ بغداد ۱۳-۳۲۳ وسندہ صحیح)

ان تعریفی روایات میں صریح توثیق کا کوئی ذکر نہیں ہے اور دوسرے یہ کہ یہ تمام روایات دوسری صحیح روایات کی رو سے منسوخ ہیں۔

ثقف و صدوق ابراہیم بن شماس فرماتے تھے : ابن المبارک نے اپنی وفات سے تھوڑے دن پہلے ابو حنیفہ کی حدیث کو کاٹ دیا تھا۔ (معرفة العلل والرجال لعبد اللہ بن احمد بن حنبل ۲-۱۲۳ ات ۱۷۹، وسندہ صحیح) نیز دیکھئے الاسانید الصحیحہ (قلمی ص ۱۰ تا ۱۹)

نعمان بن ثابت پر امام عبداللہ بن المبارک کی صحیح وثابت جرح کے لیے دیکھئے الاسانید الصحیحہ (قلمی ص ۲۱۰-۲۱۹) الکامل لابن عدی (۴-۲۴۷ وسندہ صحیح) کتاب السنۃ لعبد اللہ بن احمد بن حنبل (۳۲۶ وسندہ صحیح) کتاب الثقات لابن حبان (۸-۶۹-۷۰ وسندہ صحیح)

(۵) سرفراز خان صفدر نے لکھا :

”نضر بن شمیم فرماتے ہیں کہ لوگ فقہ سے غافل اور بے خبر و خفتہ تھے۔ ابو حنیفہ نے ان کو جگا یا ہے۔۔۔ (بغدادی جلد ۱۳ ص ۳۲۵)“ (مقام ابی حنیفہ ص ۸۱)

اس روایت میں احمد بن الصلت الحمانی کذاب ہے۔ دیکھئے یہی مضمون روایت نمبر ۱

(۶) سرفراز خان صفدر نے لکھا ہے :



”محمد بن بشیر کا بیان ہے کہ میں امام سفیان ثوری اور امام ابو حنیفہ کے پاس آتا جانا رہتا تھا۔ توجہ میں سفیان کے پاس حاضر ہوتا تو وہ فرماتے۔ تم کہاں سے آئے ہو؟ میں کہتا کہ ابو حنیفہ کے پاس سے آیا ہوں تو وہ فرماتے کہ:۔۔۔ واقعی تم تو زمین کے فقیہ تر انسان کے پاس سے آئے ہو۔۔۔ (بخاری ص ۲۳۲ ج ۱۳)“ (مقام ابن حنیفہ ص ۸۰)

اس روایت میں عمر بن شہاب العبدی راوی ہے جس کے حالات کسی کتاب میں نہیں ملے اور نہ کسی سے اس کی توثیق ثابت ہے لہذا یہ مجہول ہے۔

خلاصہ یہ کہ یہ روایت عمر بن شہاب کے مجہول ہونے کی وجہ سے موضوع ہے اور امام سفیان ثوری رحمہ اللہ سے جرح کی متواتر روایات کے مقابلے میں ہونے کی وجہ سے منکر و مردود ہے۔

امام سفیان ثوری کی امام ابو حنیفہ پر جرح کی روایات کے لیے دیکھئے: معرفة العلل والرجال (۲ ۲۲۵ رقم ۱۶۲۲، وسندہ صحیح) تاریخ ابن زرعہ الدمشقی (۱۳۶، وسندہ حسن) طبقات المحمدين باصبهان (۲ ۱۱۰، مخطوطہ ۱۱۰، وسندہ حسن) اور کتاب السنۃ لعبد اللہ بن احمد (۱۹۵ ح ۲۸۷ وسندہ حسن)

(۷) سرفراز خان صفدر نے کہا:

”امام صدر الامتہ کئی اپنی سند کے ساتھ امام زفر سے روایت کرتے ہیں کہ:

بڑے بڑے محدثین مثلاً زکریا ابن ابی زائدہ، عبد الملک بن ابی سلیمان، لیث بن ابی سلیم، مطرف بن طریف اور حصین بن عبد الرحمن وغیرہ امام ابو حنیفہ کے پاس آتے جاتے بستے تھے اور ایسے (دقیق) مسائل ان سے دریافت کرتے تھے جو ان کو درپیش ہوتے تھے اور جس حدیث کے بارے میں ان کو اشتباہ ہوتا ہے اس کے متعلق بھی وہ ان سے سوال کرتے تھے۔ (مناقب موفق ج ۲ ص ۱۳۹)“ (مقام ابن حنیفہ ص ۱۱۳)

عرض ہے کہ صدر الامتہ موفق مکی معتزلی اور رافضی تھا۔ کردری حنفی نے کہا:

”وذكر صدر الامتہ المکی الخطباء الخوارزمی المعتزلی القائل بتفضیل علی علی کل الصحابہ“ یعنی موفق مکی معتزلی تھا، وہ تمام صحابہ پر علی (رضی اللہ عنہ) کی فضیلت کا قائل تھا۔ (مناقب الكردی ج ۱ ص ۸۸)

موفق رافضی معتزلی نے یہ روایت ابو محمد الحارثی (عبد اللہ بن محمد بن یعقوب البخاری) سے نقل کی۔ دیکھئے مناقب الموفق (ج ۲ ص ۱۲۸)

ابو محمد الحارثی کے بارے میں ابو احمد الحافظ وغیرہ نے بتایا کہ وہ حدیث بناتا تھا۔ (کتاب القراءۃ للبیہقی ص ۱۵۳، دوسرا نسخہ ص ۴۸ ح ۳۸۸ وسندہ صحیح)

نیز دیکھئے لسان المیزان (۳ ۳۲۸-۳۲۹) اور میری کتاب: نور العینین (ص ۲۳)

حارثی کا مزعموم استاد اسماعیل بن بشر مجہول ہے۔

معلوم ہوا کہ یہ روایت بھی موضوع ہے۔

(۸) سرفراز خان نے لکھا ہے:

”چنانچہ امام صدر الامتہ کئی، امام حسن بن زیاد کے حوالے سے نقل کرتے ہیں کہ:

امام ابو حنیفہ نے چار ہزار حدیثیں روایت کی ہیں۔ دو ہزار صرف حماد کے طریق سے اور دو ہزار باقی شیوخ سے۔ (مناقب موفق ج ۱ ص ۹۶)“ (مقام ابن حنیفہ ص ۱۱۶)

یہ روایت تین وجہ سے موضوع ہے :

اول : آل تقلید کا صدر الامہ رافضی اور معتزلی تھا۔ دیکھئے روایت نمبر،

دوم : موفق رافضی و معتزلی اور حسن بن زیاد اللؤلؤی کے درمیان سند غائب ہے۔ اس رافضی کی پیدائش سے پہلے حسن بن زیاد مر گیا تھا لہذا اس روایت کی سند کہاں ہے؟

سوم : حسن بن زیاد مشہور کذاب تھا۔ امام یحییٰ بن معین رحمہ اللہ نے فرمایا : اور حسن اللؤلؤی کذاب ہے۔ (تاریخ ابن معین، روایۃ اللوری : ۱۷۵، میری کتاب : علمی مقالات ج ۲ ص ۳۳۷)

عبدالغفار دیوبندی (کذاب) نے لکھا ہے : ”سید الحافظ یحییٰ بن معین الخنفي المقلد“ (دیوبندی رسالہ : قافلہ حق ج ۳ شمارہ ۳ ص ۱۹)

امام یحییٰ بن معین نہ تو حنفی تھے اور نہ مقلد بلکہ ان کے بارے میں حاکم نیشاپوری نے کہا : اہل حدیث کے امام (المستدرک ج ۱ ص ۱۹۸ ج ۱۰، علمی مقالات ج ۱ ص ۶۳ فقرہ ۱۳)

نیز دیکھئے (ایک سوال کے جواب میں) میرا مضمون : امام یحییٰ بن معین اور توثیق ابی حنیفہ؟ حسن بن زیاد کے بارے میں امام نسائی نے فرمایا : ”کذاب نجیث“ (الطبقات للنسائی آخر کتاب الضعفاء ص ۲۶۶، دوسرا نسخہ ص ۳۱۰)

یعقوب بن سفیان الفارسی نے کہا : ”الحسن اللؤلؤی کذاب“ (کتاب المعرفة والتاریخ ۳ ص ۵۶)

امام یزید بن ہارون (مخضیں سرفراز خان صفدر نے الحافظ القدوہ اور شیخ الاسلام کہا ہے۔ دیکھئے مقام ابی حنیفہ ص ۷۶) نے حسن بن زیاد کے بارے میں فرمایا : کیا وہ مسلمان ہے؟ (الضعفاء للعتق ج ۱ ص ۲۲۷ و سندہ صحیح، اخبار القضاة لابن حیان ۳ ص ۱۸۹، و سندہ صحیح، علمی مقالات ج ۲ ص ۳۳۷) یہ شخص امام سے پہلے سزا ٹھاننا تھا اور امام سے پہلے سجدہ کرتا تھا، نیز ایک دفعہ نماز کے دوران میں سجدے میں ایک لڑکے کا بوسہ لے لیا اور اس حرکت کو ایک سچے امام نے دیکھا تھا۔

ایسے گندے کذاب کی روایت سے سرفراز خان کڑمگی نے استدلال کر کے اپنے بارے میں یہ ثابت کر دیا ہے کہ علم و تحقیق اور انصاف سے یہ شخص (سرفراز خان) بہت دور اور ترویج اکاذیب میں بہت مصروف تھا۔

(۹) سرفراز خان صفدر نے لکھا ہے :

”امام وب زکریا یحییٰ بن معین سے دریافت کیا گیا کہ : -- کیا امام ابو حنیفہ حدیث میں سچے تھے؟ انہوں نے فرمایا کہ ہاں سچے تھے۔ (جامع بیان العلم ج ۲ ص ۱۳۹)“ (مقام ابی حنیفہ ص ۱۲۸)

جامع بیان العلم و فضلہ لب عبد البر میں یہ روایت محمد بن الحسن الازدی الموصلی الحافظ کے حوالے سے موجود ہے۔ اس ازدی کے بارے میں امام ابو بکر البرقانی نے اشارہ کیا کہ وہ ضعیف تھا۔ خطیب بغدادی نے کہا : اس کی حدیث میں غرائب اور منکر روایتیں ہیں، وہ حافظ تھا۔ -- (تاریخ بغداد ج ۲ ص ۲۳۲ ت ۷۰۹)

حافظ ذہبی نے اسے ضعیف راولوں میں ذکر کیا اور کہا : وہ منکر روایتیں اور غرائب بیان کرنے والا تھا، برقانی نے اسے ضعیف قرار دیا ہے۔ (دیوان الضعفاء والمتروکین ۲ ص ۲۹۲ ت ۳۶۷)

حافظ ابن حجر نے کہا : اور ازدی ضعیف ہے۔ -- الخ (ہدی الساری ص ۳۸۶ ترجمہ احمد بن شیبہ)

نیز دیکھئے مضمون : امام یحییٰ بن معین اور توثیق ابی حنیفہ؟ (ص ۱)



یہ شخص امام ابن معین کی وفات (۲۳۳ھ) کے ۲۱ سال بعد ۳۰۴ھ میں فوت ہوا۔

ازدی مذکور نے امام ابن معین تک کوئی سند بیان نہیں کی لہذا یہ بے سند و مجرد روایت موضوع ہے۔

(۱۰) سرفراز خان نے کہا:

”حضرت روح بن عبادہ فرماتے ہیں کہ میں ۵۰ھ میں مشہور محدث ابن خریج کے پاس تھا کہ اچانک حضرت امام ابو حنیفہ کی وفات کی خبر آگئی۔ ابن خریج نے انا للہ الخ پڑھ کر صدمہ کے ساتھ یہ فرمایا کہ:

ای علم ذہب۔ (بغدادی ۱۳ ص ۳۳۸) کتنا با علم رخصت ہو گیا ہے۔“ (مقام ابی حنیفہ ص ۴۱، ۴۲)

اس روایت کا ایک راوی ابو محمد عبداللہ بن جابر بن عبداللہ الطرسوسی البرزازی ہے، جس کے بارے میں الواحد الحاکم نے کہا: ”ذہب الحدیث۔۔۔ منکر الحدیث“ وہ حدیث میں گیا گزرا ہے۔۔۔ وہ منکر حدیثیں بیان کرتا تھا۔ (تاریخ دمشق لابن عساکر ۲۹ - ۱۵۹ - ۱۶۰)

سیوطی نے عبداللہ بن جابر کی ایک روایت کو اللالی المصنوعہ فی الاحادیث الموضوعہ (۱ - ۳۱۷) میں ذکر کیا ہے۔

اس طرسوسی کی توثیق نامعلوم ہے۔ اس کا شاگرد ابو الحسن احمد بن جعفر بن حمدان الطرسوسی ہے جس کی توثیق کہیں نہیں ملی یعنی وہ بھی مجهول تھا۔

خلاصہ یہ کہ یہ روایت موضوع ہے۔

یہ دس مثالیں بطور نمونہ اور تعارف پیش کی گئی ہیں ورنہ سرفراز خان کی اس کتاب اور دیگر کتابوں میں موضوع، ضعیف اور مردود روایات کثرت سے ہیں۔

ابن الندیم (محمد بن اسحاق بن محمد بن اسحاق بن الندیم الوراق) نام کا ایک رافضی معتزلی تھا۔ دیکھئے لسان المیزان (۵ - ۴۲، دوسرا نسخہ ۵ - ۴۰)

حافظ ابن حجر نے کہا: وہ غیر موثوق ہے یعنی ثقہ نہیں ہے۔ (ایضاً ص ۴۲)

پھر انھوں نے ابن الندیم کے مضمری (بھوٹے) ہونے کا ثبوت پیش کیا۔

دیکھئے لسان المیزان (ج ۵ ص ۴۳ - ۴۴)

حافظ ذہبی نے کہا: ”الشیعی المعتزلی“ (تاریخ الاسلام ج ۲ ص ۳۹۸)

یا قوت الحوی نے کہا: ”وکان شیعياً معتزلیاً“ وہ شیعہ معتزلی تھا۔ (منجم الادباء ج ۱ ص ۱۸، ج ۲ ص ۶)

صلاح الدین خلیل بن ایک الصفدی نے کہا: وہ شیعہ معتزلی تھا۔ (الوفائی بالوفیات ج ۲ ص ۱۳۹ ت ۵۶۹)

اس شیعہ معتزلی رافضی کی توثیق کسی قابل اعتماد محدث سے ثابت نہیں ہے مگر سرفراز خان صفر نے بار بار اس کے اقوال سے استدلال کیا۔ (دیکھئے مقام ابی حنیفہ ص ۱۰۸، ۸۲)

اور کہا: ”مشہور قدیم اور ثقہ مؤرخ امام ابو الفرج محمد بن اسحاق بن ندیم۔۔۔“ (الکلام المشفی فی اثبات التقليد ص ۲۳۳)

سبحان اللہ! دہلویوں ک رافضی معتزلی امام اور پھر اس پر سہا گایہ کہ ثقہ بھی (!؟) مبارک ہو!



اسی ایک حوالے سے صاف ظاہر ہے کہ آلِ دہلوی کا اوڑھنا پچھونا کذب و افتراء اور تہمت برابریا ہے۔

سرفراز خان صفدر نے اس کتاب اور دوسری کتابوں میں ضعیف اور غیر ثابت اقوال و روایات سے کثرت کے ساتھ استدلال کیا ہے۔

اس سے ثابت ہوا کہ سرفراز خان صفدر کی کتابوں میں علمی و تحقیقی اور فنی کمالات کا کوئی مظاہر نہیں کیا گیا بلکہ جھوٹی روایات اور غیر ثابت اقوال پھیلانے کا بہت بڑا مظاہرہ کیا گیا ہے لہذا عام مسلمانوں کو چاہیے کہ ایسے لوگوں سے بچ کر رہیں اور اپنی آخرت خراب نہ کریں۔

هذا ما عندي والله أعلم بالصواب

فتاویٰ علمیہ (توضیح الاحکام)

ج 2 ص 375

محدث فتویٰ